



वीरेन्द्रनगर नगरपालिका
स्थानीय राजपत्र

खण्ड : २

संख्या : ११

मिति : २०७६/१०/२९

भाग-२

वीरेन्द्रनगर नगरपालिका
**लघु, घरेलु तथा साना उद्योग दर्ता, नविकरण,
सञ्चालन र नियमन सम्बन्धी कार्यविधि-२०७६**

प्रस्तावना:

नेपालको संविधान को भाग (४)को धारा (५१) अन्तर्गत उल्लेखित अर्थतन्त्रमा निजी तथा सरकारी क्षेत्रको भूमिकालाई महत्व दिदै उपलब्ध साधन स्रोतको अधिकतम परिचालन गरी आर्थिक समृद्धि हासिल गर्न साथै हासिल गरिएको समृद्धिमा बहु संख्यक जनताको पहुच स्थापना गर्न मार्ग निर्देशन गर्ने भनिएको र स्थानीय श्रम,सिप तथा स्रोत साधनको अधिकतम परिचालन गर्दै दिगो औद्योगिक विकास कायम गर्न र लघु, घरेलु तथा साना उद्योगहरूको प्रवर्द्धन गर्न स्थानीय सरकार सञ्चालन ऐन, २०७४ को दफा (११) को उपदफा (५) को खण्ड (घ) को उपखण्ड (७) को अधिकार प्रयोग गरी मिति २०७६।१०।२७ को कार्यपालिका बैठकले यो कार्यविधि जारी गरेको छ ।

परिच्छेद-१
प्रारम्भिक

१. संक्षिप्त नाम र प्रारम्भ : (१) यस कार्यविधिको नाम “वीरेन्द्रनगर नगरपालिकाको लघु, घरेलु तथा साना उद्योग दर्ता, नविकरण सञ्चालन र नियमन कार्यविधि २०७६” रहेको छ।
- (२) यो कार्यविधि वीरेन्द्रनगर नगरपालिकाको नगरकार्यपालिकाबाट स्वीकृत भई स्थानिय राजपत्रमा प्रकाशन भएको मितिदेखि लागु हुनेछ।
२. परिभाषा: विषय वा प्रसंगले अर्को अर्थ नलागेमा यस कार्यविधिमा,
- (क) “उद्योग” नगरपालिकाको कार्य क्षेत्र भित्र संचालन हुने लघु, घरेलु तथा साना उद्योग सम्भन्नु पर्दछ।
- (ख) “उद्योग नियमन शाखा” भन्नाले नगरपालिकाको उद्योग सम्बन्धी विषय हेर्ने शाखा वा इकाईलाई सम्भन्नु पर्दछ।
- (ग) “कार्यपालिका” भन्नाले नगरपालिकाको कार्यपालिकालाई सम्भन्नु पर्दछ।
- (घ) “नगरपालिका” भन्नाले वीरेन्द्रनगर नगरपालिकालाई सम्भन्नु पर्दछ।
- (ङ) “प्रमुख प्रशासकीय अधिकृत” भन्नाले नगरपालिकाको प्रमुख प्रशासकीय अधिकृतलाई सम्भन्नु पर्दछ।
- (च) “सभा” भन्नाले वीरेन्द्रनगर नगरपालिकाको नगरसभालाई सम्भन्नु पर्दछ।

परिच्छेद-२

उद्योग दर्ता तथा नविकरण सम्बन्धी व्यवस्था

३. उद्योग सम्बन्धी व्यवस्था :
- (१) उद्योग ब्यवसाय, सेवा र पेशाजन्य क्रियाकलापहरू नगरपालिका भित्र सञ्चालन गर्नका लागि यस कार्यविधिले निर्देशन गरे बमोजिम दर्ता गरेर मात्र सञ्चालन गर्नु पर्नेछ।
- (२) उद्योग दर्ता गर्नका लागि अनुसूचि (१)मा तोकिए बमोजिमको ढाँचामा निवेदन पेश गर्नु पर्नेछ।

- (३) पेश गरेको निवेदनको आधारमा आवश्यक कारवाही गरी नगर पालिकाले उद्योग व्यवसायीलाई अनुसूचि (२) बमोजिम को ढाँचामा उद्योग ब्यवसाय दर्ता प्रमाण-पत्र प्रदान गर्नेछ।
- (४) तर, व्यवसाय गर्नु पूर्व प्रचलित कानून बमोजिम तोकिएको निकायबाट अनुमती लिनुपर्ने अवस्थामा सम्बन्धित निकायबाट अनुमति लिनुपर्ने दायित्व सम्बन्धित उद्योग संचालकको हुनेछ।
- (५) उद्योग ब्यवसाय सञ्चालित स्थानमा दर्ता प्रमाणपत्र अनिवार्य रूपमा सबैले देख्ने गरी टाँस गरीएको हुनु पर्नेछ।

४. उद्योग दर्ता गर्न आवश्यक कागजातहरू :

- (१) उद्योग संचालकको नेपाली नागरिकताको प्रमाण पत्रको प्रतिलिपि,
- (२) अनुसूचि (१) बमोजिमको निवेदन,
- (३) कम्पनी भएमा कम्पनी रजिष्ट्रारको कार्यालयमा दर्ता भएको प्रमाण पत्र, प्रवन्ध पत्र तथा नियमावलीको प्रतिलिपि,
- (४) वडा कार्यालयबाट चार किल्ला प्रमाणीतको कागजात र संधियार को सहमति पत्र,
- (५) जग्गा धनि दर्ता प्रमाण पत्रको प्रतिलिपि वा घर भाडा सम्झौता,
- (६) सम्बन्धित निकायको सिफारिस आवश्यक पर्ने भए रित पूर्वकको सर्जिमिन मुचुल्का,
- (७) अनुसूचि (४) बमोजिमको दरमा दस्तुर बुझाएको सक्कल रसिद।
- (८) कार्यालयले आवश्यक ठानेका अन्य कागजात।

५. बन पैदावारमा आधारित उद्योग सम्बन्धी थप व्यवस्था:

- (१) बनमा आधारित उद्योगहरू भएमा देहायको मापदण्ड पुरा हुनुपर्ने,
- (क) वन जंगलमा कुनैपनि हानि नोक्सानि नपुराई काठ/ दाउराको प्रयोग नगरी सम्बन्धित वनस्पतिबाट तेल निकाल्ने उद्योगहरूको हकमा न्यूनतम दुरीको प्रावधान नलाग्ने तर त्यस्ता उद्योगको स्थापना गर्दा डिभिजन वन कार्यालयको

- सहमति लिनु पर्ने,
- (ख) औद्योगिक क्षेत्र भित्र सञ्चालन हुने वन पैदावारमा आधारित उद्योगका हकमा दुरी नलाग्ने ।
- (ग) क्रसर उद्योगको लागि संघिय सरकार वा प्रदेश सरकारको मापदण्ड बमोजिमको दुरी हुनुपर्ने ।
- (घ) ईटा जन्य उद्योगको हकमा यो कार्यविधि लागु हुनु पूर्व स्थापना भई संचालनमा आएका उद्योग बाहेक अब उप्रान्त नगर क्षेत्र भित्र नयाँ उद्योग दर्ता गर्न पाइने छैन ।
- (ङ) प्रारम्भिक वातावरणीय परिक्षण (IEE) गर्नु पर्ने उद्योगको हकमा प्रचलित कानून बमोजिम प्रक्रिया पूरा गर्नुपर्ने ।
- (च) क्रसर उद्योगको लागि जग्गा भाडामा लिई सञ्चालन गर्ने भएमा जग्गा धनी स'ग कम्तिमा ५ वर्षको सम्झौता हुनुपर्ने ।

६. नविकरण:

- (१) प्राईभेट तथा साभेदारी फर्मको म्याद सकिएको मितिले ३५ दिन भित्र नविकरण गर्दा जरिवाना लाग्ने छैन ।
- (२) ३६ दिन देखि ३ महिना भित्र नविकरण दस्तुरको दोब्बर दस्तुर लाग्नेछ ।
- (३) एक वर्ष भित्र नविकरण दस्तुरको तेब्बर दस्तुर लाग्ने छ ।
- (४) १ वर्ष पछि तेब्बर दस्तुर र प्रती वर्षको थप दर्ता शुल्क बराबर रकम लाग्नेछ ।
- (५) दर्ता तथा नविकरण सम्बन्धी दस्तुर अनुसूचि (४) बमोजिम हुनेछ सो दर दफा ८ (१) बमोजिमको निर्देशक समितिले हेरफेर गर्न सक्नेछ ।

७. उद्योगको पूँजी बृद्धि, उद्देश्य थप, नामसारी, नाम परिवर्तन तथा ठाउँसारीका लागि देहायकको मापदण्ड पुरा हुनुपर्नेछ :

- (१) पूँजी तथा क्षमता बृद्धि, उद्देश्य थप, नाम परिवर्तन तथा ठाउँ सारीको लागि कारण सहितको निवेदन,
- (२) संसोधित स्किम (परियोजना),
- (३) उद्योग ब्यवसाय दर्ता प्रमाणको सक्कल प्रमाण पत्र,

- (४) आन्तरिक राजश्व कार्यालय बाट कर चुक्ता प्रमाणपत्र,
- (५) कार्यालयको रोहवरमा सनाखन सहितको हक छोड पत्र,
- (६) नामसारी गरी लिने व्यक्तिको नेपाली नागरिकताको प्रतिलिपि,
- (७) पासपोर्ट साइजको फोटो २ प्रति ।

परिच्छेद-३

उद्योग व्यवस्थापन निर्देशक समिति

८. उद्योग व्यवस्थापन निर्देशक समिति :

- (१) नगरपालिका भित्र सञ्चालित लघु, घरेलु तथा साना उद्योग ब्यवसायहरूको सञ्चालन, व्यवस्थापन तथा नियमन सम्बन्धी कार्यहरूका लागि मार्गदर्शन गर्न देहाय बमोजिमको निर्देशक समिति रहनेछ ।
- | | |
|--|-------------|
| (क) नगर कार्यपालिका प्रमुख | -अध्यक्ष |
| (ख) नगर कार्यपालिका उपप्रमुख | -सदस्य |
| (ग) आर्थिक विकास समितिका संयोजक | -सदस्य |
| (घ) कार्यपालिकाले तोकेका दुई जना कार्यपालिका सदस्य | -सदस्य |
| (ङ) प्रमुख प्रशासकीय अधिकृत | -सदस्य |
| (च) सम्बन्धित शाखा प्रमुख | -सदस्य सचिव |
- (२) दफा (९) बमोजिम गठित समितिको बैठक आवश्यकता अनुसार बस्ने छ ।
- (३) यस समितिको कार्यविधि समिति आफैले तयार गरे बमोजिम हुनेछ ।
- (४) उद्योग दर्ता, नवीकरण, संचालन सम्बन्धी यस कार्यविधिमा उल्लेख भए बाहेकका विषयमा निर्णय वा निर्देशन गर्नु परेमा यसै निर्देशक समितिले गर्नेछ ।

९. उद्योग व्यवस्थापन समितिको काम, कर्तव्य र अधिकार :

- (१) लघु, घरेलु तथा साना उद्योगहरूको अनुमति इजाजत प्रदान गर्ने,
- (२) लघु, घरेलु तथा साना उद्योग व्यवसायको क्षेत्राधिकार भित्र

- प्रचलित कानून अनुसार ठाउँसारी, नाम सारी, पूँजी वृद्धि क्षमता वृद्धि, संसोधन तथा उद्देश्य थप गर्ने ।
- (३) उद्योगको प्रकृती अनुसार प्रारम्भिक वातावरणिय परीक्षण (IEE) कार्य गर्ने, गराउने,
- (४) स्थानीय स्तरमा विभिन्न छुट सहूलियत दिने,
- (५) उद्योग प्रशासनलाई सरल र सक्षम बनाउन आवश्यक पर्ने कार्य गर्ने ,
- (६) सम्भाव्य उद्योगहरूको प्रविधि विस्तार सम्बन्धि कार्य गर्ने,
- (७) उद्योगहरूको कामको आधारमा परामर्श प्रदान गर्ने,
- (८) सिप विकास तथा उद्यमशिलता विकास कार्यक्रमको योजना तयार गरी सञ्चालन गर्ने,
- (९) लघु,घरेलु तथा साना उद्योग ब्यवसायको तथ्याङ्क सूचि अध्यावधिक गर्ने ।

परिच्छेद-४

विविध

१०. उद्योगको वर्गिकरण :

- (१) नगरपालिकाबाट दर्ता हुने उद्योगहरूको देहाय बमोजिम बर्गीकरण गरि अनुसूचि (३) बमोजिमको ढाँचामा उद्योग दर्ताको जानकारी दिइनेछ
- (क) प्राकृतिक स्रोतसाधन सँग सम्बन्धित उद्योगहरू : प्राकृतिक स्रोत उत्खनन् गर्ने, प्रयोग गर्ने वस्तु र सेवा प्रवाह गर्ने उद्योग, बालुवा प्रशोधन, ऋसर उद्योग, ह्युम पाइप, ब्लक रिड कंक्रीट, समिल, फर्निचर, खानी ग्रेनाइट उद्योग,
- (ख) सेवा प्रवाह सँग सम्बन्धित उद्योगहरू : आवासीय होटल, रेष्टुरेन्ट, चिया र कफि पसल, पर्यटन पर्वद्धन गर्ने ब्यवसाय, सुन्दरताजन्य ब्यवसाय (ब्यूटी पार्लर), निर्माण सेवा उद्योग, सूचना तथा सञ्चार सेवा, मनोरञ्जन तथा साँस्कृतिक र खेलकुद सेवा, कार्यशाला वर्कसप, छापाखाना, सार्वजनिक परिवहन अन्तरगत ढुवानी सेवा, मोवाइल टेलीफोन सेवा, यातायात सेवा, सामान आयात गरी रिप्याकिङ जस्ता सेवा ब्यवसायहरू ।
- (ग) दैनिक उपभोग्य वस्तुको उत्पादन तथा बिक्रिवितरण सँग

- सम्बन्धित उद्योगहरू : कुटानी पिसानी मिल,नर्सरी तथा तरकारी फर्म, पेय पदार्थ उत्पादन, दूध जन्य पदार्थ उत्पादन तथा गार्मेन्ट जस्ता उद्योगहरू ।
- (घ) मेसिनरी सामान निर्माण मर्मत र बिक्रि सम्बन्धि ग्यारेजहरू,
- (ङ) मानव तथा जैविक स्वास्थ्य उद्योगहरू : फार्मेसी,कृषि तथा पशु स्वास्थ्य फर्म,स्वास्थ्य तथा सामाजिक सेवा,अस्पताल किलिनिक ।
- (च) ज्ञान र सिप सिकाउने उद्योगहरू:तालिम केन्द्र, निजी विद्यालय, ट्यूसन सेन्टर, कम्प्युटर इन्जिन्युट, प्रशिक्षण केन्द्र,सिलाईकटाई सेन्टर ।

११. प्रोत्साहन र सहजिकरण सम्बन्धी व्यवस्था:

- (१) कृषि जन्य उद्योग ब्यवसाय सञ्चालन गर्ने स्थानीयलाई प्रोत्साहन गरीने छ ।
- (२) स्थानीय वासिन्दालाई रोजगारी प्रदान गर्नुका साथै स्थानीय स्तरमा भएको उत्पादनलाई बजार ब्यवस्थापन गर्न र उद्योग ब्यवसाय स्थापना गर्न भौतिक पूर्वाधार निर्माण गर्न नगरपालिकाले सहूलियत उपलब्ध गराउन सक्ने छ ।
- (३) महिला, सीमान्तकृत, उत्पीडित,विपन्न, युवा लगायतका लक्षित वर्गलाई उद्यमशिलता प्रवर्द्धनका लागि तालिम र अनुदानको ब्यवस्था गर्न सकिने छ ।

१२. श्रमिक सम्बन्धी ब्यवस्था:

- (१) नगरपालिका क्षेत्र भित्र सञ्चालित सम्पूर्ण उद्योग ब्यवसायीले नेपालको प्रचलित श्रम ऐन तथा कानूनको पूर्ण रुपमा पालना गर्नु पर्नेछ ।
- (२) प्रधानमन्त्री रोजगार कार्यक्रममा सूचिकृत भएका श्रमिकलाई प्राथमिकता दिनुपर्ने छ ।

१३. वातावरणीय परीक्षणसम्बन्धी ब्यवस्था::

यस कार्यविधि बमोजिम कुनै उद्योग स्थापना गर्न वातावरणीय प्रभाव मूल्याङ्कन वा प्रारम्भिक वातावरणीय परीक्षण गर्न पर्ने भएमा प्रचलित कानून बमोजिम गर्नु पर्नेछ ।

१४. सामाजिक उत्तरदायित्व :

प्रत्येक उद्योगले नगरक्षेत्र भित्र तोकिए बमोजिम सामाजिक उत्तरदायित्वको रूपमा योगदान गर्नु पर्ने छ ।

१५. उद्योगको खारेजी तथा नियमन सम्बन्धी व्यवस्था :

- (१) देहायको अवस्थामा दर्ता भएका उद्योगको दर्ता खारेजी गर्न सकिनेछ :-
 - (क) प्रचलित ऐन कानून बमोजिम मापदण्ड पूरा नगरी सञ्चालन गरेमा ,
 - (ख) ५ वर्ष सम्म नविकरण नगरेमा,
- (२) खारेज भएको १ वर्ष भन्दा अघि सोहि व्यक्तिको नाममा नगर भित्र कुनैपनि उद्योग दर्ता गर्न पाइने छैन ।
- (३) अनुगमन र निर्देशक समितिले निर्णय गरी दिएको अन्य अवस्था भए ।

१६. बाधा अड्काउ फुकाउ:

यो कार्य विधिमा उल्लेख नभएको विषयमा कुनै नीतिगत ब्यवहारीक वा कार्य सम्पादन सम्बन्धि समस्या आई परेमा कार्यपालिका वा निर्देशक समितिले बाधा अड्काउ फुकाउन सक्नेछ ।

१७. खारेजी तथा वचाउ :

- (१) लघु,घरेलु तथा साना उद्योग दर्ता तथा नविकरण सम्बन्धी यस अघि नगरपालिका बाट भए गरेका निर्णय, नियम तथा कार्यविधि खारेज गरिएको छ ।
- (२) यो कार्यविधि जारी हुनु पूर्व नगरपालिका वा अन्य निकायमा दर्ता नविकरण भई अनुमति प्राप्त भएका उद्योगहरूको दर्ता तथा नविकरण यसै कार्यविधि बमोजिम भएको मानिनेछ ।

अनुसूचि ?

दफा ३ (२) र ४ (२) सँग सम्बन्धित

उद्योग ब्यवसाय दर्ता सम्बन्धी

निवेदन फारम

श्री प्रमुख प्रशासकीय अधिकृत ज्यू,
वीरेन्द्रनगर नगरपालिका नगर कार्यपालिकाको कार्यालय
सुर्खेत ।

विषय: लघु,घरेलु तथा साना उद्योग दर्ता गरी पाउँ ।

मैले/हामीले निम्न स्थानमा.....उद्योग दर्ता गर्न लागेकाले आवश्यक कागजात सहित दरखास्त गर्न आएको छु/छौ । वीरेन्द्रनगर नगरपालिकाको लघु, घरेलु तथा साना उद्योग सञ्चालन र नियमन कार्यविधिले तोकेको मापदण्ड सहितको दस्तुर बुझाउन तथा वीरेन्द्रनगर नगरपालिकाबाट समय समयमा दिइने आदेश र निर्देशन समेत पालना गर्न मञ्जुर छु/छौ । साथै मैले/हामीले पेश गरेको कागजात तथा विवरण ठिक साँचो रहेको र फरक परे कानून बमोजिम कारवाही भएमा मञ्जुर छु/छौ ।

- क) ब्यवसायीको नाम..... नागरिकता नं..... फर्म वा कम्पनिको हकमा मुख्य ब्यक्तिको नाम.....
- ख) स्थायी ठेगाना.....जिल्लागा.पा./न.पा.....वडा नं.....मार्ग.....घर नं.....
- ग) बाबुको नामथर.....बाजे.....
- घ) ब्यवसाय रहने स्थानको ठेगाना.....वडा नं.....मार्ग.....घर नं.....वेव साइड.....
- ङ) सम्पर्क फोन नं.....इमेल.....
- च) भाडामा रहेको भए ब्यवसाय रहने घर जग्गा धनिको नाम थर.....ठेगाना.....वडा नं.....मार्ग.....घर नं.....
- छ) ब्यवसायको विवरण र प्रकृति.....
- ज) पुँजी लगानी :
कूल पुँजी लगानी.....स्थिर पुँजी.....चालू पुँजी.....
वार्षिक उत्पादन क्षमता रु.....

पूँजी तथा क्षमता वृद्धि भए (पूँजी वृद्धिको लागी)		
साविक पूँजी.....	प्रस्तावित स्थिर पूँजी.....	प्रस्तावित कूल पूँजी.....
जम्मा		

भ) फर्म वा कम्पनिको

नाम:.....

- ज) परिचय पाटीको साइज:.....लम्वाई:.....चौडाई:.....वर्ग फिट....
- ट) अन्य दर्ता भएको भए दर्ता नं..... कार्यालय.....
- ठ) उद्योगको कानूनी रूप(फर्म):
 (१) निजि () (२) साभेदारी () (३) प्रा.लि. ()
- ड) उद्योगको वर्ग :
 (१) प्राकृतिक स्रोतसाधन संग सम्वन्धित ()
 (२) सेवा प्रवाह संग सम्वन्धित ()
 (३) दैनिक उपभोग्य वस्तुको उत्पादन तथा बिक्रि वितरण
 सँग सम्वन्धित : ()
 (४) मेशिनरी सामान निर्माण, मर्मत र बिक्रिसंग सम्वन्धित
 (५) मानव तथा जैविक स्वास्थ्य संग सम्वन्धित : ()
 (६) ज्ञान,सिप संग सम्वन्धित : ()

ढ) आवश्यक जनशक्ति : प्राविधिक :..... अप्राविधिक :.....अन्य.....

ण) संलग्न गर्नु पर्ने कागजात:

- आफूने घर जग्गा भए जग्गा धनि प्रमाण पत्रको प्रतिलिपि,
- भाडामा बस्ने भए भाडा रकम र भुक्तानी तालिका समेत खुलेको घर वहालकर सम्भौता पत्र,
- नेपाली नागरिकताको प्रमाण पत्रको प्रतिलिपि, विदेशी नागरिकको हकमा नेपाल स्थीत राजदुतावासबाट ब्यवसायको नाममा गरीएको कागज,
- कर दाताको हालसालैको पासपोर्ट साइजको फोटो २ प्रति,
- फर्म कम्पनि भएमा दर्ता इजाजत प्रमाणपत्र र आन्तरिक

राजश्व कार्यालयमा अधिल्लो आ.व. सम्मको कर तिरेको कर दाता प्रमाण पत्रको प्रतिलिपि ।

फोन नं. :

मिति.....

दरखास्तवालाको नाम:.....

हस्ताक्षर:

औंठा छाप	

कार्यालय प्रयोजनका लागि:

निवेदन दस्तुर.....दर्ता दस्तुर.....उद्योग ब्यवसाय कर.....

परिचय पाटी दस्तुर..... जरीवाना..... जम्मा रकम.....

मिति:.....

ठिक छ भनि रुजु गर्ने

स्वीकृत गर्ने

अनुसूचि २
दफा ३ (३) संग सम्बन्धित
उद्योग दर्ता प्रमाण पत्र ।

कर दाता नं.....

दर्ता मिति.....प्रमाण पत्र नं.....जिल्ला.....न.पा.....वडा नं.....वस्ने श्री.....लाई वीरेन्द्रनगर नगरपालिकाको उद्योग व्यवसाय दर्ता,नविकरण,सञ्चालन र नियमन कार्य विधिले तोकेको मापदण्ड सहितको दस्तुर बुझाउनुको साथै वीरेन्द्रनगर नगरपालिकाबाट समय समयमा दिइने आदेश र निर्देशन समेत पालना गर्न मन्जुर भएको निवेदनको आधारमा प्रा.फ./ सा.फ./प्रा.ली फर्म रजिष्ट्रेशन गरी यो प्रमाण पत्र जारी गरीएकोछ ।

व्यवसायको नाम :.....

व्यवसाय रहने स्थान: वीरेन्द्रनगर नगरपालिका वडा नं.....बाटोको नाम.....घर नं.....टोल नं.....व्यवसाय रहने घररजग्गा धनिको नाम.....व्यवसायको प्रकृति.....विवरण.....

पुजी लगानी: कुल पुँजी रु.....स्थिर पुँजी रु.....चालू पुँजी रु.....

.....
स्वीकृत गर्नेको हस्ताक्षर

नविकरण गरेको प्रमाण

नविकरण गर्ने कार्यालय	नविकरण अवधि	नविकरण दस्तुरको भौचर नं. र मिति	हस्ताक्षर

नोट

१. दर्ता भएको मितिले एक वर्ष पुगेपछि सम्बन्धित कार्यालयमा गई ३५ दिन भित्र नविकरण गर्नुपर्नेछ ।
२. उद्योग गरिआएको स्थान परिवर्तन गर्न परेमा वीरेन्द्रनगर नगरपालिकाबाट पूर्व स्वीकृती लिनुपर्नेछ
३. उद्योग बन्द गर्नुपरेमा वीरेन्द्रनगर नगरकार्यपालिकाको कार्यालयबाट बन्द भएको

जनाउपत्र अनिवार्य रूपमा लिनुपर्नेछ । अन्यथा व्यवसाय चालु नै रहेको मानी साल वसाली रूपमा कर लाग्ने छ ।

- ४ यो प्रमाणपत्र उद्योग गरेको स्थानमा सबैले देखिने गरी राखिनुपर्दछ र कर्मचारीले हेर्न चाहेको खण्डमा तुरुन्त देखाउनु पर्दछ ।
५. कुनैपनि किसिमको व्यवसायिक गतिविधीमा बाल श्रमिक प्रयोग गर्न पाईने छैन ।
६. उद्योगबाट उत्पादन हुने फोहोरमैला उचित व्यवस्थापन गर्ने दायित्व करदाताको हुनेछ ।
७. उद्योग संचालनको सिलशिलामा नगरपालिकाबाट समय समयमा दिइने निर्देशनको पालना गर्नु करदाताको कर्तव्य हुनेछ ।
८. उल्लेखित सर्तनामाहरु पालना नगरेमा जुनसुकै बखत पनि यो प्रमाणपत्र रद्द गरिनेछ वा उद्योग व्यवसाय बन्द समेत गर्न सकिनेछ ।
९. यो प्रमाणपत्र दर्ता, नविकरण ,संचालन र नियमन प्रयोजनको लागि जारी गरिएको हो ।प्रचलित कानून बमोजिम दर्ता गरेर मात्र त्यस्तो कार्य संचालन गर्नुपर्नेछ ।

अनुसूची ३
दफा १० (१) सँग सम्बन्धित

प.सं....
च.नं. मिति.....
श्री
.....

विषय: उद्योग दर्ता गरिएको बारे ।

तपाईंले स्थिर पूँजी रु. र चालु पूँजी रु. समेत कुल पूँजी रु. लगानी मा बराबरको उत्पादन गर्ने उद्देश्यले जम्मा कामदार जना राखी कर्णाली प्रदेश वीरेन्द्रनगर नगरपालिका वडा नं. मा उद्योग व्यवसाय स्थापना गर्ने गरी नामको प्रा.फ/सा.फ/प्रा.ली फर्म रजिष्ट्रेशन गरि पाउँ भनि दिनुभएको निवेदन उपर आवश्यक कारवाही हुँदा मिति..... को निर्णय अनुसार तपशीलका अनुसारका सर्त पालना गर्नेगरी रजिष्ट्रेशन गरिदिने भनि निर्णय भएको हुँदा तपाईं समेतको नाममा दर्ता रजिष्ट्रेशन भएको प्रा.फ. नं. को सक्कल प्रमाणपत्र यसैपत्र साथ संलग्न राखी पठाईएको व्यहोरा जानकारी गराइन्छ ।

उद्योग व्यवसायीले पालना गर्नुपर्ने सर्तहरू -

१. उद्योग व्यवसाय गर्न आवश्यक पर्ने सम्पूर्ण कच्चा पदार्थ स्वयमंले व्यवस्था गर्नुपर्नेछ ।
२. उद्योगको साईनवोर्ड र फर्मको प्याडमा रजिष्ट्रेशन नं. अनिवार्य रूपले राख्नुपर्नेछ ।
३. नाबालकलाई काममा लगाउन पाइने छैन ।
४. छरछिमेकी कोही कसैलाई वाधा व्यवधान नपर्ने गरि काम गर्नुपर्नेछ ।
५. रात्री सिट संचालन गर्दा पूर्व स्विकृती लिई मात्र संचालन गर्नुपर्नेछ ।
६. प्रधानमन्त्री स्वरोजगार कार्यक्रममा सूचिकृत भएका श्रमिकलाई प्राथमिकता दिनुपर्ने छ ।
७. उद्योग व्यवसाय संचालन गर्दा वातावरण प्रदुषण हुन नदिन आवश्यक व्यवस्था मिलाउनु पर्दछ ।
८. तोकिएको सर्तहरू पालना नभएको पाइएमा प्रचलित कानून अनुसार बन्द गर्न सकिनेछ ।

श्री आन्तरिक राजश्व कार्यालय सुर्खेत ।
श्री

स्वीकृत गर्नेको हस्ताक्षर

अनुसूची-४

दफा ४ (७) र ६ (५) सँग सम्बन्धित
उद्योग दर्ता, नविकरण र प्रतिलिपि दस्तुर दर

१. प्राइभेट दर्ता र फर्म

सि.न.	कूल पूँजि लगानी	दर्ता दस्तुर	नविकरण दस्तुर	प्रतिलिपि दस्तुर
१	१ लाख सम्म	२००।	१२०।	३००।
२	१लाख १देखि ३ लाख सम्म	६००।	२००।	३००।
३	३लाख १देखि ५लाख सम्म	१२००।	३२०।	३००।
४	५लाख १देखि २०लाख सम्म	२४००।	६००।	३००।
५	२०लाख १देखि १ करोड सम्म	४०००।	१०००।	३००।
६	१ करोड १देखि ५करोड सम्म	६०००।	१६००।	३००।
७	५करोड १ भन्दा माथीका सबै	१००००।	३०००।	३००।

२. साभेदारी फर्म दर्ता र नविकरण दस्तुर

सि.न.	कूल पूँजि लगानी	दर्ता दस्तुर	नविकरण दस्तुर	प्रतिलिपि दस्तुर
१	१ लाख सम्म	१२०।	२५।	३००।
२	१लाख १देखि ३ लाख सम्म	४००।	५०।	३००।
३	३लाख १देखि ५लाख सम्म	८००।	७५।	३००।
४	५लाख १देखि २०लाख सम्म	१५००।	१००।	३००।
५	२०लाख १देखि १ करोड सम्म	२०००।	१२५।	३००।
६	१ करोड १देखि ५करोड सम्म	३०००।	१५०।	३००।
७	५करोड १ भन्दा माथीका सबै	४०००।	१७५।	३००।

माथी उल्लेखित दस्तुरमा प्राइभेट तथा साभेदारी उद्योगहरूको दर्ता, उद्देश्य थप, ठाउँसारी, पूँजिवृद्धि र नामसारीका लागि रु १००। को निवेदन दस्तुर लाग्नेछ ।

आज्ञाले,

टिकाराम ढकाल

प्रमुख प्रशासकीय अधिकृत